



JUNE 10, 2025

AKASHAVANI - DHARWAD
PRADESH SAMACHARA (KANNADA) 12.00 P.M.

<><><>

1. ಬೀದರ್ ಸೇರಿದಂತೆ, ರಾಜ್ಯದ 28 ಜಿಲ್ಲೆಗಳಲ್ಲಿ, ಪ್ರಾದೇಶಿಕ ಅಸಮತೋಲನ ನಿವಾರಣಾ ಸಮಿತಿ, ಅಧ್ಯಯನ ಪೂರ್ಣಗೊಳಿಸಿದೆ; ರಾಜ್ಯಾದ್ಯಂತ, 153 ತಾಲೂಕುಗಳು ಹಿಂದುಳಿದಿವೆ. ಮುಂಬರುವ ಮೂರು ತಿಂಗಳಲ್ಲಿ, ಸರ್ಕಾರಕ್ಕೆ ಸಮಗ್ರ ವರದಿ ಸಲ್ಲಿಸಲಾಗುವುದು ಎಂದು, ಸಮಿತಿ ಅಧ್ಯಕ್ಷ, ಅರ್ಥಶಾಸ್ತ್ರಜ್ಞ ಗೋವಿಂದ್‌ರಾವ್ ತಿಳಿಸಿದ್ದಾರೆ. ಬೀದರ್ ಜಿಲ್ಲಾ ಪಂಚಾಯ್ತಿಯಲ್ಲಿ ಅವರು ಸಭೆ ನಡೆಸಿದರು. ಶಿಕ್ಷಣ, ಆರೋಗ್ಯ, ತಲಾ ಆದಾಯ, ಕೃಷಿ, ಹೈನುಗಾರಿಕೆ, ಕೈಗಾರಿಕೆ, ಸೇವಾ ಕ್ಷೇತ್ರ ಹಾಗೂ ಸಾಮಾಜಿಕ ವಲಯಗಳ, ಒಟ್ಟು 45 ಮಾನದಂಡಗಳ ಆಧಾರದ ಮೇಲೆ, ಹಿಂದುಳಿದ ತಾಲೂಕುಗಳ ಅಭಿವೃದ್ಧಿಗೆ ಅಗತ್ಯವಿರುವ, ಸೌಲಭ್ಯಗಳನ್ನು ಒದಗಿಸಲು, ಶಿಫಾರಸು ಮಾಡಲಾಗುವುದು, ಎಂದರು.

<><><>

2. 'ವಿಕಸಿತ ಭಾರತ್ ಕಾ ಅಮೃತ್ ಕಾಲ: ಸೇವಾ, ಸುಶಾಸನ ಔರ್ ಗರಿಬ್ ಕಲ್ಯಾಣ್ ಕೇ ಗ್ಯಾರಂಟಿ ಸಾಲ್', ಎನ್.ಡಿ.ಎ. ಸರ್ಕಾರ, ಮಹಿಳಾ ನೇತೃತ್ವದ ಅಭಿವೃದ್ಧಿಯನ್ನು, ಮರು ವ್ಯಾಖ್ಯಾನಿಸಿದೆ ಎಂದು, ಪ್ರಧಾನಮಂತ್ರಿ ನರೇಂದ್ರ ಮೋದಿ ಹೇಳಿದ್ದಾರೆ.

<><><>

3. ಕೊಪ್ಪಳದ ನ್ಯಾಷನಲ್ ಪ್ಯಾರಾ ಮೆಡಿಕಲ್ ಕಾಲೇಜಿನ ಆಡಳಿತಾಧಿಕಾರಿ, ಗೀತಾ ಬಳ್ಳಾರಿ, ಮಹಿಳೆಯರಿಗೆ ರಾಜಕೀಯದಲ್ಲಿ, ಶೇಕಡ 33 ರಷ್ಟು ಪ್ರಾತಿನಿಧ್ಯ ಕಲ್ಪಿಸುವ ಕಾಯ್ದೆ, 'ನಾರಿ ಶಕ್ತಿ ವಂದನ್ ಅಧಿ ನಿಯಮ್', ಪ್ರಧಾನಮಂತ್ರಿ ನರೇಂದ್ರ ಮೋದಿ ನೇತೃತ್ವದ ಕೇಂದ್ರ ಸರ್ಕಾರ, ಜಾರಿಗೊಳಿಸಿದ ಮಹತ್ವಾಕಾಂಕ್ಷೆಯ ಕಾಯ್ದೆ, ಮಹಿಳೆಯರ ಆಸೆ, ಆಕಾಂಕ್ಷೆಗಳಿಗೆ ರೆಕ್ಕೆ ಹಚ್ಚಿದೆ ಎಂದು, ತಿಳಿಸಿದ್ದಾರೆ.

<><><>

4. ಬೆಂಗಳೂರು ಚಿನ್ನಸ್ವಾಮಿ ತ್ರಿಡಾಂಗಣದಲ್ಲಿ, ಆರ್.ಸಿ.ಬಿ., ಐ.ಪಿ.ಎಲ್. ವಿಜಯೋತ್ಸವದ ವೇಳೆ, ಕಾಲ್ಪುಳಿತದಲ್ಲಿ ಮೃತಪಟ್ಟ, ಉತ್ತರಕನ್ನಡ ಜಿಲ್ಲೆ ಸಿದ್ದಾಪುರದ, ಅಕ್ಷತಾ ಪೈ ಅವರ ಕುಟುಂಬಕ್ಕೆ, 25 ಲಕ್ಷ ರೂಪಾಯಿ ಚೆಕ್ ಅನ್ನು, ಶಿರಸಿ ಶಾಸಕ ಭೀಮಣ್ಣ ನಾಯ್ಕ ಹಾಗೂ ಜಿಲ್ಲಾಧಿಕಾರಿ ಲಕ್ಷ್ಮೀಪ್ರಿಯಾ ಹಸ್ತಾಂತರಿಸಿ, ಸಾಂತ್ವನ ಹೇಳಿದರು.

<><><>

5. ಕಾಲ್ಪುಳಿತ ದುರಂತದಲ್ಲಿ ಮೃತಪಟ್ಟ, ಯಾದಗಿರಿ ಜಿಲ್ಲೆ, ಹೊನಗೇರಾದ, ಶಿವಲಿಂಗ ಅವರ ಕುಟುಂಬಕ್ಕೆ, ಜಿಲ್ಲಾ ಉಸ್ತುವಾರಿ ಸಚಿವ, ಶರಣಬಸಪ್ಪ ದರ್ಶಾನಪುರ, ಜಿಲ್ಲಾಧಿಕಾರಿ ಕಚೇರಿಯಲ್ಲಿ, 25 ಲಕ್ಷ ರೂಪಾಯಿ ಚೆಕ್ ಹಸ್ತಾಂತರಿಸಿ, ಕಂಬನಿ ಮಿಡಿದರು.

<><><>

6. ವಿಕಸಿತ ಕೃಷಿ ಸಂಕಲ್ಪ ರಾಷ್ಟ್ರೀಯ ಅಭಿಯಾನದಡಿ, ಗದಗ ಜಿಲ್ಲೆ, ಚಿಕ್ಕ ನರಗುಂದ, ಕಣಕೊಪ್ಪ, ಶಿರೋಳ, ಖಾನಾಪುರ ಹಾಗೂ ಸುರಕೋಡ ಗ್ರಾಮಗಳಲ್ಲಿ, ರೈತರೊಂದಿಗೆ ತಜ್ಞರು ಸಮಾಲೋಚಿಸಿದರು. ಹುಲಕೋಟೆ ಕೃಷಿ ವಿಜ್ಞಾನ ಕೇಂದ್ರದ ವಿಜ್ಞಾನಿಗಳು, ಮುಂಗಾರು ಹಂಗಾಮಿನ ಪೂರ್ವ ಸಿದ್ಧತೆ, ಡ್ರೋನ್ ಮೂಲಕ ಬೆಳೆಗಳಿಗೆ ಪೋಷಕಾಂಶ ಸಿಂಪಡಣಾ ವಿಧಾನದ ಬಗ್ಗೆ, ರೈತರಿಗೆ ಮಾಹಿತಿ ನೀಡಿದರು.

<><><>

7. ಅನುವಾದ ಸಾಹಿತ್ಯ ದೇಶ, ಭಾ 'ಯ ಗಡಿಗಳನ್ನು ಮೀರಿ, ಎರಡು ಭಾ 'ಗಳ ನಡುವೆ, ಸಂವಹನ ಸೃಷ್ಟಿಸುವ ಸೃಜನಶೀಲ ಪ್ರಕ್ರಿಯೆ; ಬೂಕರ್ ಪ್ರಶಸ್ತಿಗೆ ಭಾಜನರಾದ, ದೀಪಾ ಭಾಸ್ತಿ ಮಾದರಿಯಾಗಿದ್ದಾರೆ ಎಂದು, ಕರ್ನಾಟಕ ಸಂಸ್ಕೃತ ವಿಶ್ವವಿದ್ಯಾಲಯದ, ವಿಶ್ರಾಂತ ಉಪ ಕುಲಪತಿ ಪದ್ಮಾ ಶೇಖರ್ ಹೇಳಿದ್ದಾರೆ. ಮಡಿಕೇರಿಯಲ್ಲಿ, ಕೊಡಗು ಜಿಲ್ಲಾ ಕನ್ನಡ

ಸಾಹಿತ್ಯ ಪರಿ 'ತ್ತು, ಜಿಲ್ಲಾ ಮಹಿಳಾ ಬರೆಹಗಾರರ ಸಂಘ ಆಯೋಜಿಸಿದ್ದ ಸಮಾರಂಭದಲ್ಲಿ, ಬೂಕರ್ ಪ್ರಶಸ್ತಿಗೆ ಭಾಜನರಾದ, ದೀಪಾ ಭಾಸ್ತಿ ಅವರನ್ನು ಸನ್ಮಾನಿಸಿ, ಮಾತನಾಡಿದರು. ಬಾನು ಮು ತ್ರೆಕ್ ಹಾಗೂ ದೀಪಾ ಭಾಸ್ತಿ, ಕನ್ನಡ ಭಾಷೆಯ, ವಿಶ್ವ ರಾಯಬಾರಿಗಳು, ಎಂದರು.

<><><>

8. ಮೈಸೂರಿನಲ್ಲಿ ನೆಲೆನಿಂತಿದ್ದ, ಖ್ಯಾತ ಸರೋದ್ ವಾದಕ, ದಿವಂಗತ ಪಂಡಿತ ರಾಜೀವ ತಾರಾನಾಥ ಅವರ ಪ್ರಥಮ ಪುಣ್ಯ ಸ್ಮರಣೆ ಹಿನ್ನೆಲೆ, ಹುಬ್ಬಳ್ಳಿಯ ಗಂಗೂಬಾಯಿ ಹಾನಗಲ್ ಅವರ ನಿವಾಸದಲ್ಲಿ, ಇಂದು ಸಂಜೆ 5.30ಕ್ಕೆ, 'ಸರೋದ್ ಸ್ವರಯಾನ' ಕೃತಿ ಬಿಡುಗಡೆ ಹಾಗೂ ನುಡಿ ನಮನ ಕಾರ್ಯಕ್ರಮ, ಜರುಗಲಿದೆ. ಸಂಗೀತ ಲೋಕದ ಗಣ್ಯರು ಪಾಲ್ಗೊಳ್ಳಲಿದ್ದಾರೆ.

<><><>

9. ಧಾರವಾಡ ಜಿಲ್ಲೆಯಾದ್ಯಂತ, ಭಾರೀ ಮಳೆ ಮುನ್ಸೂಚನೆಯನ್ನು, ಹವಾಮಾನ ಇಲಾಖೆ ನೀಡಿದೆ. ಜಿಲ್ಲಾಡಳಿತ ಮುಂದಿನ ಎರಡು ದಿನಕ್ಕೆ, ಆರೆಂಜ್ ಅಲರ್ಟ್ ಹಾಗೂ, ಒಂದು ದಿನಕ್ಕೆ, ರೆಡ್ ಅಲರ್ಟ್ ಪ್ರಕಟಿಸಿದೆ. ನವಲಗುಂದ ಹಾಗೂ ಹುಬ್ಬಳ್ಳಿ ತಾಲೂಕು ವ್ಯಾಪ್ತಿಯ, ಬೆಣ್ಣೆಹಳ್ಳ ಹಾಗೂ ತುಪ್ಪರಿಹಳ್ಳ ಅಚ್ಚುಕಟ್ಟು ಪ್ರದೇಶದ ಗ್ರಾಮಗಳ ಜನ, ಮುನ್ನೆಚ್ಚರಿಕೆ ವಹಿಸುವಂತೆ, ಜಿಲ್ಲಾಧಿಕಾರಿ ಕಟ್ಟುನಿಟ್ಟಿನ ಸಂದೇಶ ನೀಡಿದ್ದಾರೆ.

<><><>

10. ಕಲಬುರಗಿ ಆಕಾಶವಾಣಿ ಕೇಂದ್ರದ ನಿವೃತ್ತ ಲೆಕ್ಕಾಧಿಕಾರಿ ಬಸವಣ್ಣಪ್ಪ ಲೋಕಾಣಿ, ಇಂದು ಬೆಳಗ್ಗೆ ಕಲಬುರಗಿಯಲ್ಲಿ ನಿಧನರಾದರು. ಅವರಿಗೆ 79 ವ 'ರ್ ವಯಸ್ಸಾಗಿತ್ತು. ಅವರು ಚಿತ್ರದುರ್ಗ, ಮಂಗಳೂರು, ರಾಯಚೂರ ಆಕಾಶವಾಣಿ ಕೇಂದ್ರಗಳಲ್ಲಿ ಸೇವೆ ಸಲ್ಲಿಸಿ, 2006 ರಲ್ಲಿ, ಕಲಬುರಗಿ ಆಕಾಶವಾಣಿ ಕೇಂದ್ರದಿಂದ ನಿವೃತ್ತರಾಗಿದ್ದರು.

<><><>

11. ಹಾವೇರಿ ಜಿಲ್ಲೆಯ, 28 ಗ್ರಾಮ ಪಂಚಾಯಿತಿಗಳ ವ್ಯಾಪ್ತಿಯಲ್ಲಿ, ವಯಸ್ಕರ ಸಾಕ್ಷರತಾ ಕಾರ್ಯಕ್ರಮದಡಿ, 441 ಕಲಿಕಾ ಕೇಂದ್ರಗಳನ್ನು ಆರಂಭಿಸಲಾಗಿದೆ ಎಂದು, ಜಿಲ್ಲಾ ವಯಸ್ಕರ ಶಿಕ್ಷಣಾಧಿಕಾರಿ ಬಿ.ಎಂ. ಬೇವಿನಮರದ ಹೇಳಿದ್ದಾರೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.

<><><>